



கடலூர் மாவட்டத்தில் நீரில் மூழ்கி

உயிரிழந்த மாணவியின் குடும்பத்திற்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

சென்னை, அக்.4- கடலூர் மாவட்டத்தில் நீரில் மூழ்கி உயிரிழந்த மாணவியின் குடும்பத்திற்கு, முதல்வர் மு.க.ஸ்டாலின் அவர்கள் ஆறுதல் தெரிவித்துள்ள துடன், நிதியுதவியையும் அறிவித்துள்ளார்.

முதலமைச்சர் மு.க.ஸ்டாலின் அவர்களின் அறிவிப்பு வருமாறு:

கடலூர் மாவட்டம், தொண்டமான் நத்தம் மதுரா, எஸ்.என்.நகர் என்ற முகவரியைச் சேர்ந்த செல்வி. ஜெயபுரி, த/பெ.செல்வக்குமார் (வயது 14) என்ற 9ம் வகுப்பு படித்து வந்த மாணவி, (1.10.2023) அன்று

அப்பகுதியிலுள்ள நாகம்மாப்பேட்டை குளத்தில் குளித்த போது எதிர்பாராதவிதமாக நீரில் மூழ்கி உயிரிழந்தார் என்ற துயரமான செய்தியினைக் கேட்டு மிகுந்த வேதனையடைந்தேன்.

செல்வி. ஜெயபுரியை இழந்து வாடும் அவரது பெற்றோருக்கும், உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக்கொள்வதோடு, அவரது குடும்பத்தினருக்கு இரண்டு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

இவ்வாறு முதல்வர் அவர்கள் அறிவித்துள்ளார்.

வாக்காளர் சரிபார்ப்புப் பணியில்

திண்டுக்கல் மாவட்டக் கழகத்தினர் தீவிரமாக ஈடுபடுவீர்!

மேற்கு மாவட்டச் செயலாளர் - அமைச்சர் அர.சக்கரபாணி - கிழக்கு மாவட்டச் செயலாளர் இ.பெ.செந்திலுமார் அறிக்கை!

திண்டுக்கல், அக். 04- திண்டுக்கல் மேற்கு மாவட்டச் செயலாளர் அமைச்சர் அர.சக்கரபாணி, திண்டுக்கல் கிழக்கு மாவட்டச் செயலாளர் ஐ.செந்தில் குமார் எம்.எல்.ஏ. ஆகியோர் விடுத்துள்ள அறிக்கை வருமாறு:-

01.01.2024ஆ தகுதியேற்படுத்தும் நாளாகக் கொண்டு தமிழகத்திலுள்ள வாக்காளர் பட்டியல்கள் திருத்தம் செய்திட வரைவு வாக்காளர் பட்டியலைத் தேர்தல் ஆணையம் 27.10.23 அன்று வெளியிடவுள்ளது. 27.10.23 முதல் 09.12.23 வரை புதிய வாக்காளர்களைச் சேர்க்கவும் மற்றும் பெயர்கள் நீக்கவும் திருத்தம் செய்யவும் மனுச் செய்ய கால அவகாசம் கொடுக்கப்பட்டுள்ளது.

இது தவிர 04.11.2023 (சனிக்கிழமை), 05.11.2023 (ஞாயிற்றுக்கிழமை), 18.11.2023 (சனிக்கிழமை), 19.11.2023 (ஞாயிற்றுக்கிழமை) ஆகிய நான்கு நாட்களில் நிர்ணயிக்கப்பட்ட மையங்களில் சிறப்பு முகாம்களும் நடத்தப்படவுள்ளன. இந்த நாட்களில் விடுபட்ட வாக்காளர்கள்



எனும், இடம் மாறிய வாக்காளர்களும், 01.01.2024 அன்று 18 வயது நிரம்பக் கூடிய புதிய வாக்காளர்களும் தங்கள் பெயர்களைச் சேர்க்க, நீக்க, திருத்தங்கள் மேற்கொள்வதற்கான படிவங்களைப் பெற்று பூர்த்தி செய்து, அந்தப் படிவங்களை அந்தந்த முகாம் மையங்களில் கொடுக்க வேண்டும்.

இதன் அடிப்படையில் 2024ஆம் ஆண்டு ஜனவரி 1ஆம் தேதி 18 வயது நிறைந்த தவர்களின் பெயர்களையும் வாக்காளர் பட்டியலில் இதுவரை இடம் பெறாத பெயர்களையும் புதிதாக குடிபெயர்ந்து உள்ள வாக்காளர்களின் பெயர்களை



யும் வாக்காளர் பட்டியலில் சேர்க்கவும், தொகுதியிலிருந்து இடம் பெயர்ந்தவர்கள் மற்றும் இறந்தவர்களின் பெயர்களைத் தற்போதுள்ள பட்டியலிலிருந்து நீக்கவும், தீவிர நடவடிக்கைகளை மேற்கொள்ளவேண்டும் என கேட்டுக் கொள்ளப்படுகிறார்கள்.

வ. என். விபரம் நாட்கள்

1. வரைவு வாக்காளர் பட்டியல் வெளியிடுதல் 27.10.2023
2. பெயர்களைச் சேர்க்க நீக்க திருத்தம், மனு கொடுக்க கால அவகாசம் 27.10.2023 முதல் 9.12.2023
3. சிறப்பு முகாம்கள் நடைபெறும் நாட்கள் 04, 05.11.2023 மற்றும் 18,

19.11.2023

4. இறுதி வாக்காளர் பட்டியல் வெளியிடப்படும் நாள் 01.01.2024

தேர்தல் ஆணையம் அறிவித்துள்ளவாறு சிறப்பு முகாம் நடைபெறவிருக்கும் நாட்களில் திண்டுக்கல் கிழக்கு மற்றும் மேற்கு மாவட்டம், நாகர, ஒன்றியம், நகர, பகுதி, பேரூர், ஊர்க்கிளை, வார்டு கிளை செயலாளர்கள் மற்றும் நிர்வாகிகள், சார்பு அணி நிர்வாகிகள், அந்தந்த வாக்குச்சாவடி நிலை முகவர்கள் (பிஎல்ஏ 2) ஆகியோர் இணைந்து இவ்வாய்ப்பினை பயன்படுத்தி வாக்காளர் பட்டியலில் பெயர் சேர்க்க விண்ணப்பித்தல், வாக்காளர் பட்டியலில் இருந்து பெயர் நீக்குதல், திருத்தம், முகவரி மாற்றம், ஆதார் எண் இணைப்பு போன்ற பணிகளை மேற்கொள்ளுமாறும், இப்பணிகள் குறித்து கழக நிர்வாகிகள் மேற்கொண்ட நடவடிக்கைகளை மாவட்டக் கழகத்திற்கு அவ்வப்போது தெரியப்படுத்துமாறும் கேட்டுக்கொள்கிறோம்.

இவ்வாறு அவர்கள் அறிக்கையில் கேட்டுக் கொண்டுள்ளனர்.



சிவங்கை மாவட்டம், சிங்கம்புளணி ஊராட்சி ஒன்றியம் முறையு் ஊராட்சியில் காந்தி ஜெயந்தியை முன்னிட்டு நடைபெற்ற கிராம சபைக் கூட்டத்தில் சமூக நலன் மற்றும் மகளிர் உரிமைத்துறையின் சார்பில் கூட்டுறவு துறை அமைச்சர் கே.ஆர்.பெரியசுப்பன் மற்றும் மாவட்ட ஆட்சித் தலைவர் திருமதி ஆஷா அஜித் ஆகியோரால் பெண் குழந்தைகளை காப்போம் பெண் குழந்தைகளுக்கு கற்பிப்போம் என்ற உறுதிமொழி கிராம மக்களுடன் ஏற்கப்பட்டது.

வணிகப் பயன்பாட்டிற்கான சிலிண்டர் விலை உயர்வு!

விலையேற்றத்தை உடனே திரும்பப் பெறுக!

ஒன்றிய அரசுக்கு - அமைச்சர் உதயநிதி ஸ்டாலின் வலியுறுத்தல்!

சென்னை, அக்.4 -

வணிகப் பயன்பாட்டிற்கான சிலிண்டர் விலையை உயர்த்தியுள்ள ஒன்றிய அரசை வன்மையாகக் கண்டித்துள்ள இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், “இந்த விலையேற்றத்தை ஒன்றிய அரசு உடனே திரும்பப் பெறவேண்டும்!” என வலியுறுத்தியுள்ளார்.

அமைச்சர் உதயநிதி ஸ்டாலின் அவர்களின் ‘டவிட்டர்’ பதிவு வருமாறு :-

வணிகப் பயன்பாட்டுக்கான சிலிண்டர் விலையை ரூ.203 கூடுதலாக ஒன்றிய அரசு



உயர்த்தியுள்ளதை வன்மையாகக் கண்டிக்கிறோம்.

இந்த விலையேற்றம், உணவகங்கள் தேநீர்க் கடைகள் வைத்திருப்போர் என சிறு வணிகர்

களை பெரிதும் பாதிப்படையச் செய்யும்.

ஒன்றிய அரசின் தவறான பொருளாதாரக் கொள்கையாலும் முறைப்படுத்தப்படாத ஜி.எஸ்.டி. பணமதிப்பு நீக்கம் கொரோனா ஊரடங்கு உள்ளிட்ட பிரச்சினைகளாலும் நொடித்திருந்த சிறு வணிகர்கள் மீது மேலும் ஒரு தாக்குதலாக இந்த விலையேற்றம் அமைந்துள்ளது.

இந்த விலையேற்றத்தை ஒன்றிய அரசு உடனே திரும்பப் பெறவேண்டும்.

இவ்வாறு அப்பதிவில் அமைச்சர் உதயநிதி ஸ்டாலின் அவர்கள் குறிப்பிட்டுள்ளார்.

இராணிப்பேட்டை மாவட்டத்தில் ஒன்றிய, நகர, பேரூர்

இளைஞர் அணி நிர்வாகிகளுக்கான நேர்காணல்!

மாவட்டச் செயலாளர் ஆர்.காந்தி அறிக்கை!

இராணிப்பேட்டை, அக்.04- இராணிப்பேட்டை மாவட்டக் கழக இளைஞர் அணி தோழர்களுக்கு மாவட்டக் கழகச் செயலாளர், கைத்தறி மற்றும் துணிநூல் துறை அமைச்சர் ஆர்.காந்தி விடுத்துள்ள வேண்டுகோள் வருமாறு:-

இராணிப்பேட்டை மாவட்டத்தில் ஒன்றிய, நகர, பேரூர்க் கழக இளை

ஞர் அணி அமைப்பிற்கு விண்ணப்பித்த கழக இளைஞர் அணி தோழர்களுக்கு நானை (05.10.2023 - வியாழன்) காலை 08.00 மணி அளவில் ஹோட்டல் மத்திய மாவட்டக் கழக அலுவலகத்தில் கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்

களின் வழிகாட்டுதலின் படி நேர்காணல் நடைபெற உள்ளது. எனவே ஒன்றிய, நகர, பேரூர்க் கழக இளைஞர் அணி அமைப்பாளர், துணை அமைப்பாளர்கள் பொறுப்பிற்கு விண்ணப்பித்த அனைவரும் அன்புடன் கேட்டுக் கொள்கிறேன்.

செல்லும் போது தங்களுடைய ஆதாரகார்டு, வயது சான்றிதழ், கழக இளைஞர் அணி உறுப்பினர் கார்டு, தாங்கள் இதுவரை கழக இளைஞர் அணியில் செயலாற்றிய தகவல்கள் உடன் எடுத்து செல்லுமாறு அனைவரையும் அன்புடன் கேட்டுக் கொள்கிறேன்.

மதுரை தெற்கு மாவட்டச் செயல்வீரர்கள் ஆலோசனைக் கூட்டம்!

மாவட்டச் செயலாளர் சேடப்படி மு.மணிமாறன் அறிக்கை!

மதுரை, அக். 4- முத்தமிழ் அறிஞர் தலைவர் கலைஞர் அவர்களின் நூற்றாண்டு விழாவினை தொடர்ந்து எழுச்சியுடன் கொண்டாடுவது, வரும் டிசம்பர் 17ஆம் தேதி சேலத்தில் நடைபெற உள்ள இளைஞர் அணி இரண்டாவது மாநில மாநாட்டில் பல்வாயிர்க்கணக்கானோர் பங்கேற்பது, வரும் நாடாளுமன்றத் தேர்தலில் நாற்பதாம் நமதே, நாடும் நமதே என்று வலியுறுத்தி வரும் நம் தலைவர் முதல்வர் மு.க.ஸ்டாலின் அவர்களின் அறிவிப்புக்கு இணங்க கழக இளைஞரணிச் செயலாளர் அமைச்சர் உதயநிதி ஸ்டாலின் அவர்களின் வழிகாட்டுதலின் படியும் மாவட்டக் கழகச் செயல்வீரர்கள் ஆலோசனைக் கூட்டம் இன்று (4ஆம் தேதி) நடைபெற உள்ளதாக மாவட்ட செயலாளர் சேடப்படி மு.மணிமாறன் தனது அறிக்கையில் தெரிவித்துள்ளார், அதன் விபரம் வருமாறு:-



அவர்களின் காரணாலி வாயிலாக மாவட்டச் செயலாளர்கள், அமைச்சர்கள், தொகுதி பொறுப்பாளர்களிடம் தெரிவித்த ஆலோசனையின்படி வரும் நாடாளுமன்றத் தேர்தலில் நாற்பதாம் நமதே, நாடும் நமதே என்பதை வலியுறுத்தும் வகையிலும், அதனை மெய்ப்பிக்கும் வகையிலும்

தேர்தல் பணியாற்றுவது குறித்து கழக செயல்வீரர்கள் ஆலோசனைக் கூட்டம் இன்று (04.10.2023 - புதன் கிழமை) காலை 9.30 மணி யளவில் திருமங்கலம் தொகுதி, தே.கல்லுப்பட்டி அருகில் உள்ள முத்தப்பன் பட்டி சேடப்பட்டியார் திடலில் நடைபெற உள்ளது.

இக்கூட்டத்தில் திருமங்கலம் தொகுதி பொறுப்பாளர் மாநில வர்த்தக அணி துணைச் செயலாளர் சாயல் குடி ராமர், உசிலம்பட்டி தொகுதி பொறுப்பாளர் முன்னாள் சட்டமன்ற உறுப்பினர் மாரியப்பன் கென்னடி, திருப்பரங்குன்றம் தொகுதி பொறுப்பாளர் மாநில தகவல் தொழில்நுட்ப அணி துணைச் செயலாளர்

இலக்குவன் ஆகியோர் முன்னிலை வகிக்கிறார்கள். சிறப்பு மிக்க இக்கூட்டத்தில் மதுரை தெற்கு மாவட்டத்தில் உள்ள மாநில, மாவட்டக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பகுதி, பேரூர் கழக, வட்டக் கழக செயலாளர்கள், நிர்வாகிகள் அனைத்து அணிகளின் அமைப்பாளர்கள், துணை அமைப்பாளர்கள், கழக முன்னோடிகள், உள் ளாட்சிப் பிரதிநிதிகள், கிளைச் செயலாளர்கள், நிர்வாகிகள் என கழகத்தினர் அனைவரும் பெரும் திரளாக பங்கேற்று கிறப்பிக்குமாறு மாவட்டச் செயலாளர் சேடப்படி மு.மணிமாறன் தமது அறிக்கையின் மூலம் கழகத்தினருக்கு வேண்டுகோள் விடுத்துள்ளார்.



கடலூர் மாவட்டம், பண்டுகம் தெற்கு ஒன்றியம், மருங்கார் அரசு மேல்நிலைப் பள்ளி வளாகத்தில், காந்தி ஜெயந்தியை முன்னிட்டு, சிறப்பு கிராம சபைக் கூட்டம், ஊராட்சி மன்ற வாசுகி துளசி தலைமை தாங்கினார். ஊராட்சி செயலாளர் ரவிச்சந்திரன் வரவேற்புரையாற்றினார். நெய்வேலி சட்டமன்ற உறுப்பினர் சபா.இராசேந்திரன் சிறப்பு அழைப்பாளராக கலந்து கொண்டு உரையாற்றினார். வட்டார வளர்ச்சி அலுவலர் சக்தி, வேளாண்மை துணை இயக்குனர் பார்த்தசாரதி, ஒன்றிய கவுன்சிலர் உதயகுமார், வட்டார மருத்துவ அலுவலர்கள், டி.தனசேகரன், மருத்துவ கே.அறிவொளி, சுகாதார ஆய்வாளர்கள் கோதூங்கன், செந்தில்வளவன், கனகராஜ், ராமஜெயம், பாலாஜி, ஊராட்சி துணைத் தலைவர் சசிகலா ஜெயசெழியன் மற்றும் பொதுமக்கள் உள்ளிட்ட பலர் கலந்து கொண்டனர். வார்டு உறுப்பினர் தமிழ்ச்செல்வன் நன்றியுரையாற்றினார்.

நெல்லை கிழக்கு மாவட்டத்தில்

வாக்காளர் பட்டியல் சரிபார்க்கும் பணியில் தீவிரமாக ஈடுபடுவீர்!

மாவட்டச் செயலாளர் இரா.ஆவுடையப்பன் அறிக்கை!

நெல்லை, அக்.4- முதலமைச்சர், கழகத் தலைவர் அவர்களின் அறிவுறுத்தலின்படி தலைமைக் கழக வழிகாட்டுதலின்படியும் நெல்லை கிழக்கு மாவட்டத்தில் வாக்காளர் சரிபார்ப்பு பணியில் தீவிரமாக ஈடுபடுவீர் என நெல்லை கிழக்கு மாவட்டச் செயலாளர் இரா.ஆவுடையப்பன் வேண்டுகோள் விடுத்துள்ளார்.

இது தொடர்பாக அவர் அறிக்கையில் தெரிவித்திருப்பதாவது:-

01.01.2024 ஆம் தேதியை தகுதியேற்படுத்தும் நாளாகக் கொண்டு தமிழகத்தில் உள்ள வாக்காளர் பட்டியல்கள் திருத்தம் செய்திட



வரைவு வாக்காளர் பட்டியலை தேர்தல் ஆணையம் 27.10.2023 அன்று வெளியிட உள்ளது. அதில் பெயர்களைச் சேர்த்திட, நீக்கிட, திருத்தங்கள் மேற்கொள்ள 27.10.23 முதல் 09.12.23 வரை மனு செய்ய கால

அவகாசம் வழங்கப்பட்டுள்ளது. இதனுடைய சிறப்பு முகாம்கள் 04.11.23 சனி, 05.11.23 ஞாயிற்றுக்கிழமை, 18.11.23 சனிக்கிழமை, 19.11.23 ஞாயிற்றுக்கிழமை ஆகிய தினங்களில் சிறப்பு முகாம்கள் நடைபெற உள்ளது.

இந்த நாட்களில் விடுபட்ட வாக்காளர்களும், இடம் மாறிய வாக்காளர்களும் 01.01.24 அன்று 18 வயது நிரம்பக் கூடிய புதிய வாக்காளர்களும் தங்கள் பெயர்களைச் சேர்க்க, நீக்க, திருத்தங்கள் மேற்கொள்வதற்கான படிவங்களைப் பெற்று பூர்த்தி செய்து அந்தப் பகுதிகளில் ஒப்படைக்க வேண்டும்.

இதன் அடிப்படையில்

திருநெல்வேலி கிழக்கு மாவட்டத்தில் உள்ள ஒன்றிய, நகர, பேரூர், உள்ளிட்ட அனைத்து பகுதிகளிலும் இதுவரை இடம் பெறாத வாக்காளர்களின் பெயர்களையும், புதிதாக குடிபெயர்ந்துள்ள வாக்காளர்களின் பெயர்களையும், வாக்காளர் பட்டியலில் சேர்க்கவும், தொகுதியிலிருந்து இடம் பெயர்ந்தவர்கள் மற்றும் இறந்தவர்களின் பெயர்களைத் தற்போதுள்ள பட்டியலில் இருந்து நீக்கவும், உரிய படிவங்களை சம்பந்தப்பட்ட அலுவலர்களிடம் ஒப்படைத்து முழுமையாக பணியினை மேற்கொள்ள வேண்டும்.

வரைவு வாக்காளர் பட்டியல் வெளியிடுதல் 27.10.2023.

பெயர்களைச் சேர்க்க, நீக்க, திருத்தம் செய்வதற்கு மனு கொடுக்க கால அவகாசம் 27.10.2023 முதல் 09.12.2023 வரை.

சிறப்பு முகாம் நடத்தப்படும் நாட்கள் 04.11.2023 சனி, 05.11.2023 ஞாயிற்று, 18.11.2023 சனி, 19.11.2023 ஞாயிற்று.

இறுதி வாக்காளர் பட்டியல் வெளியிடப்படும் நாள் 01.01.2024 ஆகும். மேற்படி அட்டவணைப் படி நடக்க உள்ள நாட்களில் மாவட்டக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பேரூர், கழகச் செயலாளர்கள், வார்டு, கிளைக் கழக செயலாளர்கள், வாக்குச்சாவடி நிலை முகவர்கள்

(BLA2) மற்றும் மாநில, மாவட்ட, ஒன்றிய, நகர, பேரூர், அணிகளின் நிர்வாகிகள் ஆகியோர் வாக்காளர் சேர்த்தல், நீக்கல் பணிகளை மேற்கொண்டு அது குறித்த விவரங்களை மாவட்டக் கழகத்திற்கு அவ்வப்போது கடிதம் மூலம் தங்கள் பகுதிகளில் நடைபெறும் வாக்காளர் பட்டியல் குறித்த விவரங்களைத் தகவல் அளித்திட வேண்டும்.

இவ்வாறு அவர் வேண்டுகோள் விடுத்துள்ளார்.



நீலகிரி மாவட்டம், கோத்தகிரி ஊராட்சி ஒன்றியம், நடுஹட்டி ஊராட்சி கிராமத்தில், நடைபெற்ற கிராம சபைக் கூட்டத்தில் சுற்றுலாத்துறை அமைச்சர் காராமச்சந்திரன் கலந்து கொண்டு அரசு சார்பில் நலத்திட்ட உதவிகளை பயனாளிகளுக்கு வழங்கினார். முன்னதாக நடுஹட்டி ஊராட்சி மன்றத் தலைவர் கிருஷ்ணன் அனைவரையும் வரவேற்றார், மாவட்ட ஆட்சித் தலைவர் திருமதி. அருணா உள்ளிட்ட அரசுத்துறை அலுவலர்கள், உள்ளாட்சி அமைப்புகளின் பிரதிநிதிகள், மாவட்டச் செயற்குழு உறுப்பினர்கள் எல்ஸ்பே.செந்தில், கே.எம்.ராஜா, குன்னூர் ஒன்றியச் செயலாளர் ஜெ.பிரேம்குமார், பொதுக்குழு உறுப்பினர் வீரபத்திரன் மற்றும் கில்பர்ட் உள்ளிட்ட கழக நிர்வாகிகள் பலர் இந்த நிகழ்ச்சியில் கலந்து கொண்டனர்.